


گھر میں مرغیاں پالنا



نیشنل کمیشن فار ہیومن ڈویلپمنٹ

حکومت پاکستان

جملہ حقوق بحق ناشر محفوظ ہیں

تحقیق و تالیف: عبدالجبار مبین طاہر زبیر
حاکم علی مستویٰ عاصم نبیل

نظر ثانی: اقبال الرحمن شریف

تاریخ اشاعت: دسمبر 2017
تعداد: 7 ہزار

ڈیزائننگ: انصر علی غففر

آئی۔ ایس۔ بی۔ این: 6-005-704-969-978

ناشر:

قومی کمیشن برائے انسانی ترقی، (NCHD)، اسلام آباد

مُرغبانی (مرغیاں پالنا) کیا ہے

مُرغی کو اللہ تعالیٰ نے آزاد پرندے کے طور پر پیدا کیا ہے۔ آزاد گھوم پھر کر دانہ چگنا اس کی عادت ہے اور اس طرح وہ اپنی غذائی ضروریات پوری کرتی ہے۔ لیکن دور حاضر میں اس کی طلب میں بے پناہ اضافہ ہوا ہے اور اس کو باقاعدہ ایک صنعت کا درجہ مل گیا ہے۔

گھر میں مرغیاں پالنا

زراعت کو ہمارے ملک میں ریڑھ کی ہڈی کی حیثیت حاصل ہے۔ ہمارے کسان گھریلو کاروبار اور گلہ بانی سے جڑے رہتے ہیں۔ بڑھتی ہوئی انسانی ضروریات کو دیکھتے ہوئے مُرغبانی ایک باقاعدہ صنعت کی شکل اختیار کر گئی ہے۔ مُرغبانی گوشت اور انڈوں کی ضروریات پوری کرنے میں مدد کر رہی ہے۔



گھریلو مُرغبانی کے فوائد

گھریلو مُرغبانی کے فوائد

- گھریلو مُرغبانی سے آپ اپنے گھر کے گوشت اور انڈوں کی ضروریات سستے داموں پوری کر سکتے ہیں۔
- چونکہ چھوٹے پیمانے پر مُرغبانی آپ کو اپنی نگرانی میں کرنا پڑتی ہے۔ اس لیے آپ مختلف نقصانات مثلاً انڈوں اور پرندوں کی چوری، خوراک اور دیگر نقصانات سے بچ کر منافع کی زیادہ شرح حاصل کر سکتے ہیں۔
- مُرغیاں چونکہ گھروں کے اندر ہی زیادہ تر رہتی ہیں اس لیے باہر سے آنے والی بیماریوں سے بچ جاتی ہیں۔
- گھریلو مُرغبانی سے آپ کم اخراجات کر کے زیادہ منافع حاصل کر سکتے ہیں۔
- گھریلو مُرغبانی سے خاندان کے افراد کو صحت بخش گوشت اور انڈے دستیاب ہوتے ہیں۔

مُرغیاں پالنے کے لیے درج ذیل باتوں کا خاص خیال رکھنا چاہیے



- 1- اعلیٰ اور معیاری نسل کی مُرغیاں پالی جائیں۔
- 2- متوازن اور وافر مقدار میں خوراک مہیا کی جائے۔
- 3- جگہ کا مناسب انتخاب اور ڈربہ (پولٹری شیڈ) کی بناوٹ پر خاص دھیان دیا جائے۔
- 4- حفاظتی نیکہ جات اور بروقت علاج معالجہ پر خصوصی توجہ دی جائے۔
- 5- انڈوں یا مُرغیوں کی فروخت کے لیے مناسب منڈی تلاش کی جائے۔

عمارت/ پولٹری شیڈ

رہائشی جگہ انڈے دینے والی مرغیوں کے لیے دو سے اڑھائی مربع فٹ اور گوشت پیدا کرنے والی مرغیوں کے لیے ایک مربع فٹ درکار ہے۔ اس میں یہ احتیاط برتی جائے کہ اس کی تعمیر میں زیادہ سرمایہ خرچ نہ ہو۔

شیڈ کی چھت ایسی ہو جس میں دھوپ اندر داخل نہ ہو سکے اور بارش کی بوچھاڑ سے پرندے محفوظ رہیں۔ اس لیے موزوں شیڈ کی لمبائی شرقاً غرباً اور چوڑائی شمالاً جنوباً ہونی چاہیے شیڈ کا فرش پختہ ہو جس کو آسانی سے صاف رکھا جاسکے اور بوقت ضرورت دھویا جاسکے۔ اونچائی اس

قدر ہونی چاہیے کہ شیڈ کی صفائی تسلی بخش کی جاسکے۔ لیکن اگر تھوڑی تعداد میں مرغیاں رکھنا مقصود ہوں تو ایک لکڑی یا لوہے کا ڈربہ بنایا جاسکتا ہے۔ اس ڈربہ کو کسی سایہ دار جگہ میں رکھا جائے۔ جہاں جنگلی پرندوں اور دھوپ سے بھی محفوظ رہے۔ ڈربہ کی صفائی پر خاص توجہ دی جائے۔ ڈربے کے نیچے پیسے لگا دیں تو اس طرح اسے گرمیوں میں سایہ اور سردیوں میں دھوپ میں آسانی سے رکھا جاسکے۔

مرغیوں کے لیے برتن

مرغیوں کی بہتر نشوونما کے لیے دانے اور پانی کے برتنوں کی ضرورت ہوتی ہے۔ ان برتنوں کے استعمال سے شیڈ میں صفائی رہتی ہے اور خوراک کے ضیاع میں خاصی کمی رہتی ہے۔ چوزوں اور بڑی عمر کی مرغیوں کے لیے علیحدہ علیحدہ سائز کے برتن استعمال کئے جاتے ہیں۔

1۔ لمبے نالی نما برتن

یہ برتن ایک دن تا پانچ دن سے پانچ ہفتہ کی عمر کے چوزوں کیلئے استعمال کئے جاتے ہیں۔ ان کے اوپر ایک پھر کی لگی ہوتی ہے جو کہ چوزوں کو خوراک ضائع کرنے سے روکتی ہے۔ دیہاتوں میں مٹی کی کنالی بھی اس مقصد کے لیے استعمال کی جاسکتی ہے یا مٹی کے لمبے لمبے برتن بنوائے جاسکتے ہیں۔

2۔ ڈول نما برتن

یہ برتن پانچ ہفتے کی عمر سے لے کر بلوغت تک مرغیوں میں استعمال کئے جاتے ہیں۔ ان کی زمین سے اونچائی کو مرغیوں کی عمر کے مطابق رکھا جاتا ہے ان برتنوں میں خوراک خود بخود مرغیوں کی ضرورت کے مطابق ایک جیسی حالت میں ملتی رہتی ہیں۔ دیہات میں گھی کے خالی ڈبے اور مٹی کی کنالی کی مدد سے یہ برتن تیار کیے جاسکتے ہیں۔

3۔ پانی پینے کے لیے برتن

ان برتنوں کے استعمال سے پرندوں کو صاف اور تازہ پانی ملتا ہے۔ ان کی بناوٹ ایک جیسی ہوتی ہے۔ صرف عمر کے لحاظ سے سائز میں فرق پڑ جاتا ہے۔ شروع میں $1/4$ گیلن والا برتن استعمال کیا جاتا ہے اور ایک ماہ کی عمر کے بعد دو گیلن والا برتن استعمال کیا جاتا ہے۔ اس کی فرش سے اونچائی جسم کے مطابق رکھی جاتی ہے۔ ایک $1/4$ گیلن والا برتن 25 چوزوں کے لیے کافی ہے اور دو گیلن والا برتن 30 مرغیوں کے لیے مناسب رہتا ہے۔ دیہات میں گھی کے خالی ڈبے اور مٹی کی کنالی سے پانی کے برتن تیار کیے جاسکتے ہیں۔

انڈے دینے والے گھونسلے کی لمبائی، چوڑائی اور اونچائی

اس میں $1.5' \times 1.5' \times 1'$ کے خانے بنے ہوتے ہیں۔ ایک گھونسلہ پانچ مرغیوں کے لیے کافی ہوتا ہے۔ ان کے استعمال سے ایک تو انڈے ٹوٹنے سے محفوظ رہتے ہیں دوسرا انڈے گندے ہونے سے بچ جاتے ہیں۔ اگر انڈے تھوڑے وقفے کے بعد یعنی دن میں تین چار مرتبہ اکٹھے کر لیے جائیں تو مرغیوں کو کڑک ہونے سے بچایا جاسکتا ہے اور انڈے بھی گندے نہیں ہوتے۔

چوزے نکلوانا

انڈوں سے چوزے دو طریقوں سے نکلوائے جاسکتے ہیں۔ 1۔ قدرتی 2۔ مصنوعی

دیہات میں قدرتی طریقہ سے چوزے نکلوائے جاتے ہیں اور اس کے لیے کڑک مرغی کی ضرورت ہوتی ہے اور اس کی پہچان کے لیے درج میں دی گئی باتوں کا خیال رکھنا چاہیے۔



- 1- کڑک مرغی مستقل مزاج ہو۔ اگر اس کو پہلے چوزے نکلوانے کے لیے استعمال کیا گیا ہو تو بہتر ہے۔
- 2- کڑک مرغی صحت مند ہونی چاہیے اور چچڑوں اور جوؤں سے پاک ہونی چاہیے۔
- 3- کڑک مرغی کو مدافعتی ٹیکہ جات لگے ہوئے ہونے چاہئیں تاکہ چوزوں کو بیماری نہ لگ جائے۔
- 4- صاف ستھری، صحت مند اور اچھی جسامت کی مرغی انڈوں کو صحیح طور پر گھما سکے گی اور مناسب درجہ حرارت مہیا کر سکے گی۔ ایک مرغی کے نیچے ڈیڑھ درجن سے زائد انڈے نہ رکھیں۔
- 5- کڑک مرغی کو دن میں دو دفعہ انڈوں سے علیحدہ کر دیں۔ تاکہ وہ دانہ پانی کھا پی سکے اور بیٹ وغیرہ خارج کر سکے۔ کڑک مرغی کو متوازن اور زود ہضم خوراک دینی چاہیے۔ تاکہ اس کی صحت برقرار رہ سکے آخری دو تین دن میں کڑک مرغی کو تھوڑے تھوڑے وقفے کے بعد انڈوں سے علیحدہ کرنا چاہیے تاکہ وہ زیادہ پانی کے استعمال سے انڈوں کو زیادہ نمی فراہم کر سکے اور چوزوں کے نکلنے میں آسانی ہو سکے۔



خوراک والی تالیاں



پانی کا برتن



مرغیوں کے لیے مٹی کا برتن خوراک و پانی کیلئے



بڑی مرغیوں کے لیے پانی اور خوراک کے دو حلقی اجستی برتن



انڈے دینے کا گھونسلہ



کڑک مرغی



انڈے دینے کا گھونسلہ



کڑک مرغی

چوزے نکلوانے کا موسم

چوزے ایسے موسم میں نکلوائے جائیں جس میں نہ زیادہ گرمی ہو اور نہ زیادہ سردی ہوتا کہ چوزے موسم کی شدت سے محفوظ رہ سکیں اور ان کی مناسب حفاظت اور دیکھ بھال ہو سکے۔

انڈوں کا انتخاب

انڈے ایسی مرغیوں سے حاصل کیے جائیں جن کے غول میں مرغ موجود ہوں۔ انڈے صاف ستھرے اور غلاظت سے پاک ہوں ان پر کسی قسم کی گندگی موجود نہ ہو، درمیانہ سائز کے انڈوں سے زیادہ چوزے حاصل کیے جاسکتے ہیں۔ انڈوں کا چھلکا شکستہ نہ ہو۔ ایک ہفتہ سے زیادہ مدت کے لیے ذخیرہ نہ کیا جائے۔

انڈے دینے والی مرغی کی پہچان

گھروں میں رکھنے کے لیے بعض اوقات انڈے دینے والی مرغیاں خریدنی پڑتی ہیں یا پھر گھر میں رکھی ہوئی مرغیوں میں ایسی مرغیاں چھانٹنا پڑتی ہیں جو انڈے نہیں دے رہی ہوتیں۔

انڈے دینے والی مرغی کی چند علامات

کفخی کا سرخ ملائم و نم دار ہونا، چونچ و ناکھیں سفید ہونا، آنکھیں چمک دار سرخ ہونا، پیٹ نرم و بڑھا ہونا، پیڑوں کی ہڈیوں کا درمیانی فاصلہ 2-3 انگشت ہونا اور پیٹ و پیڑوں کی ہڈیوں کا درمیانی فاصلہ 4 انگشت ہونا۔ متذکرہ بالا مرغی میں اگر یہ خصوصیات نہ ہوں تو مرغی انڈے نہیں دے رہی ہوگی۔ ایسی مرغیاں رکھنے سے خواہ مخواہ خوراک کا نقصان ہوتا ہے لہذا ان کو ذبح کر کے استعمال کر لینا چاہیے یا فروخت کر دینا چاہیے۔



مُرغیوں کی فروخت

اکثر دیہات میں دیکھا گیا ہے کہ گھروں میں مُرغیوں کی پیداواری عمر کا خیال نہیں رکھا جاتا۔ مُرغی کی عمر خواہ کتنی زیادہ ہو جائے اس کی افادیت کو نگاہ میں نہیں رکھا جاتا۔ مُرغی کی عمر جب تقریباً ڈیڑھ سال ہو جائے تو ذبح کر کے کھالینا چاہیے یا فروخت کر دینا چاہیے۔

مُرغیوں کی بیماریاں

1- رانی کھیت

دیہات میں معمولی موٹی تبدیلی سے رانی کھیت کا مرض پھوٹ کر آنا فانا بے شمار مُرغیوں کی ہلاکت کا باعث بنتا ہے۔ جس سے مرغان حضرات کی حوصلہ شکنی ہوتی ہے۔ اس پر قابو پانے سے مُرغیوں کو ہلاکت سے بچایا جاسکتا ہے۔

مردہ پرندے

دیہات میں دیکھنے میں آیا ہے کہ جو پرندے مرض رانی کھیت سے مر جاتے ہیں انہیں باہر گندگی کے ڈھیر میں پھینک دیا جاتا ہے۔ جسے کتے بلیاں اٹھا کر دوسری جگہ لے جاتے ہیں اس طرح بیماری پھیلانے کا باعث بنتے ہیں۔ یہی وجہ ہے کہ گاؤں میں کسی ایک گھر میں رانی کھیت کا حملہ پورے دیہات میں وباء کی صورت اختیار کر جاتا ہے۔ جو مرغان اس مرض سے مر جائیں انہیں گہرا گڑھا کھود کر دبا دینا چاہیے۔

مرض سے بچاؤ

اس مرض سے بچاؤ کے لیے حفاظتی ٹیکے لگوانے پر سختی سے عمل کیا جائے۔ یہ ٹیکے تقریباً ہر یونین کونسل پر واقع وٹرنری سنٹر کے عملہ سے لگوائے جاسکتے ہیں۔ ان ٹیکوں کا پروگرام مندرجہ ذیل ہے۔

تفصیل	ٹیکوں کی تفصیل
یہ ٹیکہ 5 سے 7 دن کی عمر تک لگوانا چاہیے۔ ٹیکہ 100 خوراک کے ایک ایسول میں 5 ملی لیٹر (سی سی) کشید شدہ ٹھنڈا پانی ڈال کر تیار کیا جاسکتا ہے جس کو چوزے کی ایک آنکھ میں ایک قطرہ ڈال کر استعمال کیا جاتا ہے۔	پہلا ٹیکہ
یہ ٹیکہ 3-4 ہفتے کی عمر میں لگایا جائے۔ ٹیکہ 100 خوراک کے ایسول میں 50 ملی لیٹر (سی سی) کشید شدہ ٹھنڈا پانی ملا کر خوب حل کر لیا جائے پھر اس محلول کا نصف ملی لیٹر (سی سی) فی پرندہ زیر جلد ٹیکہ لگایا جائے۔	دوسرا ٹیکہ
یہ ٹیکہ 3 ماہ کی عمر میں لگایا جائے۔ ٹیکہ 100 خوراک کے ایسول میں 100 ملی لیٹر (سی سی) کشید شدہ ٹھنڈا پانی ملا کر خوب حل کر لیا جائے پھر اس محلول کا 1 ملی لیٹر (سی سی) فی پرندہ اندرون گوشت ٹیکہ لگادیں۔	تیسرا ٹیکہ
یہ ٹیکہ 5 ماہ کی عمر میں لگایا جاتا ہے۔ ٹیکہ کی تیاری تیسرے ٹیکے جیسی کریں۔ ایک ملی لیٹر (سی سی) فی مرغی زیر جلد یا اندرون گوشت ٹیکہ لگائیں اور پھر ہر 2 ماہ بعد دہرایا جائے۔	چوتھا ٹیکہ

2- متعدی زکام

علامات

1- منہ اور چہرے پر سوزش، آنکھوں کی سوزش

- 2- چھینکیں آنا، آنکھوں سے پانی بہنا۔
- 3- دانہ، پانی کی کھپت میں کمی۔
- 4- وزن اور انڈوں کی پیداوار میں کمی۔
- 5- سانس لینے میں دشواری، سانس کے ساتھ آواز آنا۔



متحدی زکام



سانس کی بیماری متحدی زکام



رانی کھیت



چکی



متحدی زکام



خونی چکس

علاج

مختلف سلفا ادویات اور اینٹی بائیوٹک ادویات علاج کے لیے استعمال کی جاسکتی ہیں۔ جن میں ٹرائی برسن اور آکسی ٹیٹراسائیکلن کا استعمال شامل ہے۔ ٹائلو سین، ڈاکسی سائیلین اور کوٹشٹین کا استعمال زیادہ موثر ثابت ہوتا ہے۔

3۔ پرندوں کی چچک

علامات

- 1- خشک یا جلدی چچک کی صورت میں جلد کے وہ حصے (کلفی) جہاں پر بال نہیں ہوتے وہاں سوزش ہو جاتی ہے اور دائے نمودار ہوتے ہیں۔
- 2- گلے کی چچک میں منہ کی اندرونی سطح اور حلق میں چھالے بن جاتے ہیں۔ یہ چھالے سفید رنگ کے بڑھے ہوئے غیر سفاف دانوں کی مانند نظر آتے ہیں۔

علاج

مرض کا کوئی مخصوص علاج نہیں تاہم دوسرے جراثیم کو روکنے کے لیے وسیع دائرہ اثر رکھنے والی اینٹی بائیوٹک ادویات کا 3 سے 5 دن تک استعمال کروانا چاہیے۔ بیرونی طور پر متاثرہ حصوں پر ٹیچر آئیوڈین کا استعمال بھی کروانا چاہیے۔


4۔ خونی پیچش

علامات

- 1- پرندے ایک جگہ اکٹھے ہو کر کھڑے ہو جاتے ہیں، آنکھیں بند کر کے پر اور کندھے جھکا کر رکھتے ہیں۔
- 2- چوزوں کی بھوک ختم ہو جاتی ہے لیکن پوند بھرا رہتا ہے، وزن کم ہو جاتا ہے اور پتلے دست لگ جاتے ہیں۔
- 3- دستوں میں خون کی آمیزش اس بیماری کی خاص علامت ہے اسی وجہ سے اس کو خونی پیچش کہتے ہیں۔

روک تھام

فارم پر صفائی کا اچھا انتظام ہو، پرندوں کی تعداد جگہ کے مطابق ہو کیونکہ گنجانش سے زیادہ پرندے برادہ جلد گیلا کر دینے کی وجہ سے بیماری کا سبب بن جاتے ہیں۔ برادہ خشک رکھیں، وٹامن بی ون کا استعمال کم کریں یہ بھی بیماری کے پھیلنے میں مدد دیتا ہے۔ دن میں ایک مرتبہ برادے کو تہی ضرور ماریں۔



حفاظتی ٹیکوں کا شیڈول

لگانے کا طریقہ	ویکسین	عمر (دن)
سپرے یا آنکھ میں قطرہ	آئی بی (H120)	01
زیر جلد + آنکھ میں قطرہ	رائی کھیت، H9 (وی آر آئی) + رائی کھیت (لا سونائیو)	05
آنکھ میں قطرہ / پینے کے پانی میں + زیر جلد	گمہ رو (انٹرمیڈیٹ) + گمہ رو (کلڈ)	09
آنکھ میں قطرہ / پینے کے پانی میں	گمہ رو پلاس	16
زیر جلد	آب قلب (بی آر آئی)	19
آنکھ میں قطرہ / زیر جلد	رائی کھیت (وی آر آئی)	23
آنکھ میں قطرہ / پینے کے پانی میں	آئی بی (H120)	28
دنگ و ویب	فائل پاکس	35
زیر جلد + آنکھ میں قطرہ	رائی کھیت + H9 (آئل سیڈ، وی آر آئی) + رائی کھیت (مکتیو ر) وی آر آئی	55
زیر جلد / گوشت میں	رائی کھیت + آئی بی + ایک ڈراپ سنڈروم	95
پینے کے پانی میں	رائی کھیت + آئی بی (لائیو)	96

نوٹ

- 1- ہر دو ماہ بعد رائی کھیت کی ویکسین دوبارہ کریں۔
- 2- مختلف علاقوں میں بیماری کی نوعیت کے لحاظ سے حفاظتی ٹیکوں کے شیڈول میں تبدیلی کی جاسکتی ہے۔

ادویات کی فراہمی

تمام ادویات برائے مرغیانی آپ اپنے ضلعی لائیو سٹاک کے آفس سے حاصل کر سکتے ہیں۔

